

सचिव समितीच्या मान्यतेस्तव सादर  
करावयाच्या प्रस्तावाची वित्तीय मर्यादा  
₹ १.०० कोटी करण्याबाबत.

महाराष्ट्र शासन,  
नियोजन विभाग,

शासन परिपत्रक क्रमांक : ससमा २०१० / प्र.क्र. ४८ / का.१४६१

मंत्रालय, मुंबई - ४०० ०३२.

दिनांक : ७ फेब्रुवारी, २०११

- संदर्भ १) शासन परिपत्रक क्र. वानियो-१०८९ / (८) / योजना-१, दिनांक ६ फेब्रुवारी, १९८९  
२) शासन परिपत्रक क्र. वानियो-१०८९ / (८) / योजना-१, दिनांक ८ डिसेंबर, १९८९  
३) शासन परिपत्रक क्र. वानियो-१०८९ / (८) / योजना-१, दिनांक १३ फेब्रुवारी, १९९०  
४) शासन परिपत्रक क्र. वानियो-१०९५ / अनौ.सं.७५ / का. १४११, दिनांक २५ एप्रिल, १९९५  
५) शासन परिपत्रक क्र. वानियो-१०९६ / अनौ.सं.२८ / का. १४११, दिनांक १६ जुलै, १९९६


परिपत्रक

संदर्भाधीन शासन परिपत्रक क्र १ अन्वये नवीन कार्यालयीन व निवासी इमारतीच्या बांधकामांवर निर्बंध घालण्याबाबतचे आदेश निर्गमित करण्यात आले होते. परंतु अगदी निकडीच्या व महत्वाच्या नवीन बांधकामाबाबत हे आदेश शिथील करण्यात येऊन संबंधित प्रशासकीय विभागाने मुख्य सचिवांच्या अध्यक्षतेखालील सचिव समितीपुढे तसा प्रस्ताव विचारार्थ ठेवावा व या समितीने मान्य केल्यास असे काम अर्थसंकल्पीय व इतर विहित बाबी पूर्ण करून मगच हाती घेण्यात यावे, अशा सूचना देण्यात आल्या आहेत . यासाठी संदर्भाधीन शासन परिपत्रक व पत्र क्र. २ ते ५ अन्वये सचिव समितीचे गठन व कार्यपद्धती या संदर्भात विविध सूचना वेळोवेळी निर्गमित करण्यात आल्या आहेत .

२. संदर्भाधीन शासन परिपत्रक क्र. ५ अन्वये सचिव समितीसमोर मान्यतेस्तव सादर करावयाच्या इमारत बांधकामाच्या प्रस्तावाची वित्तीय मर्यादा ₹ २०.०० लाख इतकी निश्चित करण्यात आलेली होती. तथापि, गेल्या १४ वर्षांत दरसूचीमध्ये व त्यामुळे बांधकामाच्या किंमतीमध्ये झालेली वाढ लक्षात घेता सदर वित्तीय मर्यादा ₹ २०.०० लक्षवरून ₹ १.०० कोटी करण्यात येत आहे. त्यामुळे यापुढे उपरोक्त दि १६ जुलै, १९९६ च्या परिपत्रकामध्ये निर्देशित करण्यात आल्याप्रमाणे प्रत्येकी ₹ १.०० कोटी किंवा अधिक खर्चाच्या व ज्याकरीता भाग १ नवीन बाबीद्वारे अर्थसंकल्पित तरतूद केली जाते अशा सर्व बांधकामाचे आणि सध्याच्या इमारतीत काही अंशी वाढ किंवा बदल करावयाच्या गौण बांधकामांचे सर्व प्रस्ताव सचिव समितीसमोर मान्यतेस्तव सादर करणे आवश्यक राहिल.

३. सचिव समितीपुढे प्रस्ताव सादर करण्याच्या कार्यपध्दतीमध्ये कोणताही बदल करण्यात आलेला नाही. सदर आदेश तात्काळ अंमलात येतील.
४. सदर आदेश वित्त विभागाच्या सहमतीने व त्यांच्या अनौपचारिक संदर्भ क्र. ४९९ / १० / व्यय ८, दिनांक २८ ऑक्टोबर, २०१० अन्वये निर्गमित करण्यात येत आहेत.
५. हे परिपत्रक महाराष्ट्र शासनाच्या (www.maharashtra. gov. in) वेबसाईटवर उपलब्ध करण्यात आले असून त्याचा संगणक सांकेतांक २०११०२०८१४२४३४००१ हा आहे.

महाराष्ट्राचे राज्यपाल यांच्या आदेशानुसार व नांवाने,



( नि.बा वाडेकर )  
उप सचिव  
नियोजन विभाग

प्रत :

मा.राज्यपाल यांचे सचिव,  
मा. मुख्यमंत्री यांचे प्रधान सचिव,  
मा.उपमुख्यमंत्री यांचे सचिव,  
सर्व मंत्री व राज्यमंत्री यांचे खाजगी सचिव,  
शासनाचे मुख्य सचिव,  
सर्व मंत्रालयीन विभागांचे अपर मुख्य सचिव / प्रधान सचिव / सचिव,  
नियोजन विभागातील सर्व अधिकारी,  
प्रधान सचिव (नियोजन ) यांचे वरीष्ठ स्वीय सहाय्यक,  
निवड नस्ती, का. १४६१.